

सर्व आत्माहरूका आधारमूर्त, उद्धारमूर्त र पूर्वज- "ब्राह्मण सो देवता हुन्"

बापदादा चारैतर्फका बच्चाहरूलाई उनीहरूको विशेष दुई वटा रूपमा देखिरहनुभएको छ । ती दुई रूप कुनचाहिँ हुन्, जान्दछौ ? ती दुई रूप हुन्- पहिलो सबैको पूर्वज, दोस्रो सबैको पूजनीय ! पूजनको साथ-साथै गायन योग्य त छदै छन् । यस्तो आफ्नो दुई रूपको स्मृति रहन्छ- हामी नै सर्व धर्म स्थापक वा सर्व धर्मका आत्माहरूका पूर्वज हौं ? 'ब्राह्मण सो देवता' अर्थात् आदि सनातन धर्मका आत्माहरू बीज अर्थात् बाबाद्वारा सीधै (डाइरेक्ट) फेदको रूपमा छन् । सृष्टि वृक्षको चित्रमा पनि तिम्रो स्थान कहाँ छ ? मूल स्थान छ नि हैन । त्यसैले मूल फेद, जसद्वारा सर्व धर्म रूपी शाखाहरू उत्पन्न भएका छन् । मूल आधार अर्थात् सर्वका पूर्वज 'ब्राह्मण सो देवता' हुन्, यस्ता पूर्वज अर्थात् आदि देवद्वारा आदि रचना हो । हरेकलाई आफ्नो पूर्वजको सम्मान र स्नेह रहन्छ । हर कर्मको आधार, कुलको मर्यादाहरूको आधार, चाल-चलनको आधार पूर्वज हुन्छन् । त्यसैले सर्व आत्माहरूका आधारमूर्त तिम्री पूर्वज हो । यस्तो आफ्नो श्रेष्ठ स्वमानमा स्थित रहन्छौ ?

पूर्वजको स्वमान हुनाको कारणले नै पूर्वजहरूको स्थानको पनि स्वमान छ । कुनै पनि धर्मका व्यक्तिहरूले थाहा नहुँदा पनि भारत भूमि अर्थात् पूर्वजहरूको स्थानलाई महत्त्वको दृष्टिले हेर्छन् । साथ-साथै सर्व महान् प्राप्तिहरूको आधार सहजयोग वा कुनै पनि प्रकारको योग वा आध्यात्मिक शक्तिको प्राप्तिको केन्द्र भारतलाई नै मान्दछन् । भारतवर्षको यादगार गीता शास्त्रलाई पनि सर्व शास्त्रहरूको श्रेष्ठ स्वमानको शास्त्र मान्दछन् । साइन्स र साइलेन्स (विज्ञान र शान्ति) दुवैको प्रेरणा दिनेवाला गीता शास्त्रलाई मान्दछन् । आफ्नो पूर्वजहरूको चित्र र चरित्र देख्ने र सुन्ने मनमा इच्छा उत्पन्न हुन्छ । पूरा नचिनेको हुनाले, स्मृति नहुनाको कारण, इच्छा भएर पनि धर्म र देशको भिन्नताको कारण, यति नजिक आउन सक्दैनन् । यी सबै कुराको कारण, ती सबैका पूर्वज तिम्री हो । जसरी लौकिक रीतिमा पनि आफ्ना पूर्वजको भूमि अर्थात् स्थानसँग, चित्रहरूसँग, वस्तुहरूसँग धेरै स्नेह हुन्छ, यस्तै जानेर नजानेर पनि भारतखण्डका पुरानो वस्तुहरूसँग र पुराना चित्रहरूको मूल्य अन्य धर्मवालाहरूलाई अहिलेसम्म छ ।

यस्ता निमित्त बनेका पूर्वज आत्माहरू सदैव यही महामन्त्र याद राख्दछन्, जुन यस समय आफ्नो संकल्प अर्थात् मनसा, वाचा र कर्मणाद्वारा कर्म वा संकल्प चल्दछ त्यो सर्व आत्माहरूसम्म पुग्छ ? फेदद्वारा नै सबै शाखाहरूलाई शक्ति प्राप्त हुन्छ । यस्तै तिम्री आत्माहरूद्वारा नै सर्व आत्माहरूलाई श्रेष्ठ संकल्पको शक्ति वा सर्वशक्तिको प्राप्ति स्वतः नै भइरहन्छ । यति ध्यान रहन्छ ? पूर्वजलाई नै सबैले अनुसरण (फलो) गर्छन् । त्यसैले जुन संकल्प, जुन कर्म तिम्री गर्छौ त्यसलाई स्थूल वा सूक्ष्म रूपमा सबैले अनुसरण गर्छन् । यति ठूलो जिम्मेवारी सम्झेर संकल्प वा कर्म गर्छौ ? तिम्री पूर्वज आत्माहरूको आधारमा नै सृष्टिको समय र स्थितिको आधार छ । जसरी तिम्री सतोप्रधान हुँदा सत्ययुगी प्रकृति वा वायुमण्डल सारा विश्व सतोप्रधान हुन्छ । समय र स्थितिको आधार, प्रकृतिको आधार तिम्री पूर्वजहरूमाथि नै छ । यस्तो नसमझ्, हाम्रो कर्मको आधार केवल आफ्नो कर्मको हिसाबले प्रारब्धप्रति मात्रै छ । तर पूर्वज आत्माहरूको कर्मको प्रारब्ध स्वयम्को साथ साथै सर्व आत्माहरूको र सृष्टि चक्रसँग सम्बन्धित छ । यस्ता महान् आत्माहरू हो । यस्तो स्मृतिमा रहनाले सदा स्वतः नै ध्यान रहनेछ । कुनै पनि प्रकारको अलबेलापन (सुस्ती) आउन सक्दैन । साधारण वा व्यर्थ संकल्प वा कर्म हुँदैन । सदा यस श्रेष्ठ स्थितिमा रहेमा मायाले विरोध गर्नेछैन । तिम्रो स्थितिको अगाडि उसले पनि नमस्कार गर्नेछ । पाँच विकार र पाँच तत्त्व तिम्रो अगाडि दासी बन्नेछन् र तिम्री पाँच विकारहरूलाई आदेश दिनेछौ- आधाकल्पको लागि बिदाई लेऊ, त्यसपछि उसले बिदाई लिनेछ । प्रकृति सतोप्रधान सुखदायी बन्नेछ । यदि पूर्वजको स्थितिमा स्थित भएर संकल्पद्वारा आदेश गरेमा उसले आदेश नमानोस्, यो हुनै सक्दैन अर्थात् प्रकृतिमा परिवर्तन नआओस् वा पाँच विकारले बिदाई नलियोस्, यो हुनै सक्दैन । बुझ्यौ ! यस्तो श्रेष्ठ स्वमान बाबा चारैतर्फको महावीर बच्चाहरूलाई याद दिलाउँदै हुनुहुन्छ । नम्बरवार त सबै छन् नै । अच्छा !

यस्ता सर्वको आधारमूर्त, माया र प्रकृतिको बन्धनबाट पनि मुक्त, सदा अधिकारी, सदा आफ्ना पूर्वजको स्थितिमा स्थित रहनेहरू, आफ्नो हर संकल्प र कर्मद्वारा सर्व आत्माहरूलाई श्रेष्ठ र शक्तिशाली बनाउनका लागि

२०७० पौष २८ आइतबार १२.०१.१४ ओम् शान्ति "अव्यक्त बापदादा" रिवाइज ०२.०६.७७ मधुवन
निमित्त सम्झनेहरू, यस्ता मास्टर रचयिता, मास्टर सर्वशक्तिमान्, नलेजफुल आत्माहरूलाई बापदादाको यादप्यार
एवं नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

निर्मलशान्ता दादीसँग :-

स्वयम्लाई पूर्वज सम्झन्छौ ? अहिले विदेशमा निमित्त दादी गएकी छिन्, उनी केको लागि गएकी हुन् ?
सर्व धर्मावलम्बीहरूले आफ्ना पूर्वजको दृष्टिले हेर्नेछन् । भासना (महसुसता) आउनेछ, भाइब्रेशन आउनेछ- यी
आत्माहरू हाम्रा सम्बन्धी हुन् । हाम्रा हुन् । तर कस्ता छन्, उनीहरू जब सम्पर्कमा आउनेछन् तब बुझ्न
सक्नेछन् । तर भाइब्रेशन अवश्य आउनेछ । हर स्थानमा श्रेष्ठ दृष्टिले श्रेष्ठ आत्माहरूको भावनाले भाइब्रेशनद्वारा,
दृष्टिद्वारा केही प्राप्त होस्, यो भावनाले हेर्नेछन् । र, देखि पनि रहेका छन्, मानौं बादलको बीचमा लुकेको
चन्द्रमाले आकर्षित गरिरहेको छ । यसरी धेरै श्रेष्ठ वस्तु वा व्यक्ति हुन्- यस्तो अनुभव गर्नेछन् । तर ज्ञान
नहुनाको कारण बादलको बीचमा अहिले अनुभव गर्नेछन् । बादलहरूको बीचमा थोरै किरणहरू, थोरै शीतलता
देख्नेछन् र आकर्षित हुनेछन् स्पष्ट हुनका लागि । त्यसैले पूर्वजहरूको प्रत्यक्षताको सेवा अर्थ निमित्त बनिरहेका
छौं, कोही साकारमा कोही आकारमा । तर सदा एक अर्काको सहयोगी हुन्- यस्तो हो नि हैन । तिमीहरू सबै
स्वयम्लाई सहयोगी सम्झन्छौ ? निमित्त त एक नै बन्छ तर साक्षात्कार त शक्ति सेनाको हुनेछ वा एक को
हुनेछ ? जसरी बाबाद्वारा बच्चाहरूको साक्षात्कार हुन्छ, बच्चाहरूद्वारा बाबाको हुन्छ, त्यस्तै निमित्त एक
आत्माद्वारा सर्व सहयोगी आत्माहरूको पनि साक्षात्कार हुन्छ । यदि सबै त्यहाँ गएमा यहाँ कसलाई हेर्न आउछन् ?
अरू पनि यस्तै छन् भनेर सुन्छन् तब आकर्षण हुनेछ । सबै कुरा एकै पटक कहाँ देखाइन्छ र । व्यापारीले पनि
सबै कुराहरू एकैपटक बाहिर कहाँ निकाल्छन् र । एक-एक कुराको महत्त्व राख्दै फेरि ग्राहकको अगाडि
राख्छन् । ड्रामानुसार हरेक रत्नको मूल्य अलग-अलग समयमा अलग-अलग स्टेजमा प्रत्यक्ष हुनेछ, यसैले
चारैतर्फ यादगार मन्दिर बनेका छन् । केवल एक स्थानमा मात्र छ र ? नत्र भने एउटै स्थानमा सबैको मन्दिर
बन्नुपर्ने हुन्छ । तर हरेक रत्नको हरेक स्थानमा भिन्न-भिन्न सेवाको महत्त्व छ, यसैले चारैतर्फ मन्दिर छन् ।
चारैतर्फ यादगार छन् नि । गाउँमा पनि यादगार हुनेछ । यस्तो कुनै स्थान हुँदैन जहाँ तिमी पूर्वजहरूको यादगार
नहोस् । छ यस्तो कुनै गाउँ ?

दिदीजीसँग :-

तिम्रो विमान तीव्र (तेज) छ वा दादीको ? उनीहरूको विमान त स्थूल छ, अनि तिम्रो ? त्यो हो
साइन्सको विमान र तिम्रो साइलेन्सको । साइन्सको रचयिता हो साइलेन्स । साइलेन्सको शक्तिबाट नै साइन्स
निस्केको हो । रचयिता त शक्तिशाली हुन्छ नि ! जसरी निमित्त बनेका साथी विशेष यस समय कुन स्थितिमा
स्थित छन् ? साक्षात्कार वा वरदानीमूर्त । महादानीमूर्त छन्, जति पनि खजाना छन् त्यसलाई बाबासँग शक्ति
लिएर सहज स्वयम्को शक्तिद्वारा सर्वलाई संकल्पद्वारा, भाइब्रेशनद्वारा लाइट-माइटको अनुभव गराउनु- यो
वरदान हो । जसरी निमित्त एक रत्न बनिन् यस्तै अरू पनि रत्न बन्नेछन् । विशेष यस सेवाको कंगन (बाला)
बाँध्नुपर्छ । तब नै सेवाको नयाँ मोड प्राक्टिकलमा देखिनेछ । निमित्त बनेका आत्माहरू जुन पर्दाभित्र छन्,
उनीहरू स्टेजमा आउने हिम्मत देखाउनेछन् तब त नयाँ मोड हुनेछ । सारा समय पूर्वजको स्थितिमा स्थित
भएर स्वयम्लाई फेद (तना) सम्झेर सर्व हाँगाहरूलाई (शाखाहरूलाई) शक्तिहरूको जल देऊ । सुकिसकेका
हाँगाहरूलाई फेरि ताजा बनाऊ ।

पाटीहरूसँग :-

हरेकले स्वयम्लाई विश्व कल्याणकारी सम्झेर हर संकल्प र कर्मद्वारा विश्वको कल्याण होस्- यस्तो
संकल्प वा कर्म गर्छौ ? जब हरेक संकल्प श्रेष्ठ हुनेछ तब नै स्वयम्को र विश्वको कल्याण हुनेछ । आफ्नो
जिम्मेवारी (ड्यूटी) सदा स्मृतिमा रहनुपर्छ- म विश्व कल्याणको इन्चार्ज हुँ । इन्चार्ज आफ्नो जिम्मेवारीलाई
भुल्दैन । लौकिकमा पनि यदि कोही जिम्मेवारी भएकाले आफ्नो जिम्मेवारीलाई राम्रोसँग वहन गर्न सक्दैन भने
उसलाई के गर्छन् ? (निकालिदिन्छन्) यहाँ कसैलाई पनि निकालिदैन तर स्वतः नै निस्कनेछन् । त्यहाँ तलब

घटाइदिन्छन् वा निकाल्ने सावधानी (वार्निङ्ग) दिन्छन्, तर यहाँ यदि आफ्नो जिम्मेवारी ठीकसँग गर्दैनु भन्ने ड्रामानुसार प्राप्तिको तलब घट्नेछ, खुशी कम हुनेछ, शक्ति कम हुनेछ । स्वतः नै अनुभव गर्नेछन् थाहा छैन किन हो खुशी किन कम भयो ! कारण के हुन्छ ? कुनै न कुनै प्रकारले आफ्नो जिम्मेवारी यथार्थ रूपले पूरा गर्दैनु । केही मिस (भूल) अवश्य गर्छन् । ड्यूटीमा राम्रोसँग लागेका छौ ? विश्व कल्याण सिवाय अरू कुनै संकल्प चलोस्— यस्तो हुनै सक्दैन । यदि चल्छ भने के जिम्मेवारी पूरा भयो त ? आफ्नो ड्यूटीमा सदैव कायम रहन्छौ ? वा हदको जिम्मेवारी वहन गर्दा यस अलौकिक जिम्मेवारीलाई भुल्छौ ? सदा यो निश्चय रहोस्— म विश्व कल्याणकारी हुँ, जति निश्चय, उति नशा । यदि नशा कम छ भने सेवा पनि कम गर्नेछन् यसैले सदा जिम्मेवारीमा एक्पूरेट होऊ । जो ड्यूटीमा एक्पूरेट रहन्छन् उनलाई सबैले इमान्दारको दृष्टिले हेर्नेछन्, विश्वासपात्रको दृष्टिले हेर्नेछन् । बाबा पनि सम्झनुहुन्छ जो एक्पूरेट आफ्नो सेवामा रहन्छन्, उनीहरू नै बाबाका विश्वासपात्र हुन् । एक हुन्छ बाबामा पूरा निश्चय, तर बाबामा निश्चयको साथ-साथै सेवामा पनि इमान्दार । यो पनि विषय हो नि । जसरी ज्ञानको विषय छ त्यस्तै सेवाको पनि विषय छ । त्यसैले यसमा इमान्दार नै अगाडि जान सक्छन् । नम्बर टोटल मार्क्सको हुन्छ । अरूको सेवा गर्दै स्वयम्को पनि सेवा, यस्तो होइन आफ्नो गर्दा अरूको बर्स वा अरूको गर्दा आफ्नो बर्स— दुवैको सन्तुलन चाहिन्छ । यस्तोलाई भनिन्छ विश्व कल्याणकारी । आत्म-ज्ञानी पनि हो, तर विश्व-कल्याणकारी बाबाद्वारा निमित्त बच्चाहरू नै हुन सक्छन् । माताहरू वा शक्तिसेना, शक्ति रूप सहित सेवामा उपस्थित रहन्छौ ? स्वयम्को कमजोरी हुन्छ भने सेवामा पनि कमजोरी हुनेछ यसैले शक्ति स्वरूप भएर सेवा गर तब सफलता निस्कनेछ । आफूलाई साधारण माता नसम्झ, जगत माता सम्झ । जगत माता अर्थात् विश्व कल्याणकारी ।

पाण्डव पनि महावीर सम्झेर सेवामा उपस्थित छौ ? महावीरले मुश्किललाई सहज बनाउँछन्, यादगार देखेका छौ नि हैन, संजीवनी बुटी ल्याउन कति मुस्किल थियो, तर सारा पहाड नै लिएर आए । महावीर अर्थात् पहाडलाई रायो बनाउनेवाला । यस्तो महावीर बनेर सेवाको स्टेजमा आऊ । जस्तो स्टेज हुन्छ त्यस्तै रेस्पेन्ड मिल्नेछ । एक्टरले जब कुनै एक्ट गर्छ भने, स्टेज राम्रो छ भने एक्टको पनि मूल्य हुनेछ । त्यसैले चेक गर— हरेक एक्ट गर्दा स्टेज कुनचाहिँ रहन्छ ? शक्तिशाली स्थिति रहन्छ वा केवल एक्ट गरिरहन्छौ ? स्टेजमा स्थित भएर हरेक कार्य गर फेरि हेर कति सफलता मिल्नेछ ।

मधुवन निवासी :-

सबै निर्विघ्न छौ हैन ? अखण्ड योगी हो ? योग कहिले खण्डन त हुँदैन ? जससँग प्रीति हुन्छ, ऊ प्रीतिको रीति निर्वाह गर्ने अखण्ड योगी हुन्छ । आजकल जो महान् आत्मा पनि कहलाउँछन् उनीहरूको नाम पनि छ अखण्डानन्द । तर सबैमा अखण्ड स्वरूप त तिमी हो नि ! आनन्दमा पनि अखण्ड, सुखमा पनि अखण्ड... सबैमा अखण्ड हो ? वातावरण र वाइब्रेसनको पनि सहयोग छ, भूमिको पनि सहयोग छ, त्यसैले मधुवन निवासीका लागि सहज छ— केवल संगदोषमा नआउनु । दोस्रो— अरूको अवगुणलाई देखेर पनि, सुनेर पनि मतलब नराख (डोन्ट केयर) । यस विशेषताद्वारा अखण्ड योगी बन्न सक्नेछौ । यदि कसैको संगदोषमा आउँछौ वा अवगुण देख्छौ भने योग खण्डित हुन्छ । जो अखण्ड योगी छैन, ऊ पूज्य हुन सक्दैन । यदि योग खण्डित हुन्छ भने थोरै समयको लागि पूज्य हुनेछौ; सदाको पूज्य बन्नु छ हैन ? आधाकल्प स्वयम् पूज्य स्वरूप, आधाकल्प जड चित्रहरूको पूजन । यस्ता हो नि ? अच्छा !

वरदान : प्रसन्नताको रूहानी व्यक्तित्वद्वारा सबैलाई अधिकारी बनाउनेवाला गायन र पूजन योग्य भव

जसले सबैबाट सन्तुष्टताको सर्टीफिकेट लिन्छ, ऊ सदा प्रसन्न रहन सक्छ र यही प्रसन्नताको रूहानी व्यक्तित्वको कारण प्रसिद्ध अर्थात् गायन र पूजन योग्य बन्नेछ । तिमी शुभचिन्तक, प्रसन्नचित्त रहने आत्माहरूद्वारा जुन सबैलाई खुशीको, सहाराको, हिम्मतको पङ्खको उमंग-उत्साह प्राप्त हुन्छ— यी प्राप्तिहरूले कसैलाई अधिकारी बनाइदिन्छ, कोही भक्त बन्न पुग्छन् ।

स्लोगन : बाबाद्वारा वरदान प्राप्त गर्ने सहज साधन हो— दिलको स्नेह ।